



KUMMISSJONI TAL-KOMUNITAJIET EWROPEJ

Brussel 28.11.2007
KUMM(2007) 747 finali

2007/0267 (CNS)

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward tat-trattament tas-servizzi finanzjarji u ta' l-assigurazzjoni

(preżentata mill-Kummissjoni)

{SEG(2007) 1554}
{SEG(2007) 1555}

MEMORANDUM TA' SPJEGAZZJONI

1) IL-KUNTEST TAL-PROPOSTA

- **Ir-raġunijiet għall-proposta u l-għanijiet tagħha**

L-għanijiet tal-proposta huma tnejn:

- li tiżdied iċ-ċertezza legali għall-operaturi ekonomiċi u l-amministrazzjonijiet nazzjonali tat-taxxa, filwaqt li jitnaqqas il-piż amministrattiv għall-applikazzjoni korretta tar-regoli dwar l-eżenzjoni tal-VAT fuq is-servizzi finanzjarji u ta' l-assigurazzjoni;

li jitnaqqas l-impatt tal-VAT moħbija fl-ispejjeż tal-fornituri tas-servizzi finanzjarji u ta' l-assigurazzjoni.

Dawn l-għanijiet jintlaħqu bit-tliet miżuri li jinsabu f'din il-proposta:

- il-kjarifika tar-regoli dwar l-eżenzjoni tal-VAT għas-servizzi finanzjarji u ta' l-assigurazzjoni;
- it-twessigh ta' l-alternattiva eżistenti għat-tassazzjoni dwar it-trasferiment tad-dritt ta' l-għazla fost l-Istati Membri għall-operaturi ekonomiċi;
- l-introduzzjoni ta' grupp li jaqsam l-ispejjeż li jippermetti l-operaturi ekonomiċi biex jgħaqqdu flimkien l-investimenti u jirridistribwixxu l-kostijiet ta' dawn l-investimenti eżentati mill-VAT mill-grupp lill-membri.

Kjarifika tar-regoli

Il-kjarifika tar-regoli dwar l-eżenzjoni mill-VAT għas-servizzi finanzjarji u ta' l-assigurazzjoni timmira li ttiprovdi applikazzjoni aktar uniformi ta' l-eżenzjoni mill-VAT, u b'hekk tinholq ta' aktar ċertezza legali għall-operaturi ekonomiċi u jitnaqqas il-piż amministrattiv għall-operaturi ekonomiċi biex jikkonformaw mar-regoli. Din il-kjarifika tinkludi l-elementi li ġejjin:

- il-kundizzjonijiet għall-applikazzjoni ta' l-eżenzjonijiet tal-VAT huma bbażati fuq kriterji ekonomiċi oġġettivi li jisseparawhom minn interpretazzjoni bbażata fuq kuncetti tad-dritt privat nazzjonali li hija waħda mir-raġunijiet ewlenin għall-interpretazzjoni u applikazzjoni differenti fl-Istati Membri (eż. assicurazzjoni trid tindirizza riskju u ttiprovdi għal indennizz jew benefiċċju); dawn il-kriterji ekonomiċi oġġettivi jiżguraw li anki s-servizzi godda li se jiġu żviluppati fil-futur se jkunu koperti bl-eżenzjoni tal-VAT jekk jissodisfaw dawn il-kriterji;
- ir-regoli l-godda jintroduċu l-kuncett li l-eżenzjoni għandha tkopri il-provvista ta' kwalunkwe element inkluż f'servizz ta' l-assigurazzjoni jew finanzjarju, li jikkostitwixxi oġġett distint u għandu l-karattru speċifiku u essenzjali tas-servizz eżentat ikkonċernat;
- kuncett armonizzat komuni ta' intermedjazzjoni ġie introdott għas-servizzi finanzjarji u ta' l-assigurazzjoni;

- fejn dan kien possibbli, id-definizzjonijiet il-godda holqu aktar konsistenza mar-regoli tas-suq intern (eż. fondi ta' investiment).

Il-proposta għal Direttiva hija akkumpanjata bi proposta għal Regolament li jelenka, mhux esklussivament, kazijiet li jkunu koperti jew esklużi minn eżenzjoni mill-VAT għas-servizzi finanzjarji u ta' l-assigurazzjoni.

L-alternattiva għat-tassazzjoni

Skond l-alternattiva usa' tat-tassazzjoni, se jkun l-operatur ekonomiku li jiddeċiedi jekk iridx ikun taxxabli bis-shih; meta hu jeżerċita dan id-dritt, hu jkun jista' jnaqqas l-input VAT fuq l-investimenti tiegħu bħal kull operatur ekonomiku ieħor. B'dan il-mod jinholoq ambjent ekwu għall-industrija finanzjarja li sal-lum għadu ma ntlahaqx minhabba li f'it wisq Stati Membri taw l-għażla lin-negozji u skond kundizzjonijiet differenti.

Fl-istess waqt l-Istati Membri jingħataw il-flessibbiltà neċessarja biex jispeċifikaw huma stess ir-regoli għall-applikazzjoni ta' din l-alternattiva, biex jadattawha għall-istrutturi superviżorji nazzjonali tat-taxxa. Fejn ikun hemm bżonn jistgħu jifittxu dispożizzjonijiet implimentattivi fil-livell Komunitarju abbażi ta' l-Artikolu 397 tad-Direttiva.

Il-qsim ta' l-ispejjeż

Skond il-mudell propost għall-qsim ta' l-ispejjeż, partikolarment operatori ekonomiċi iżgħar jistgħu jgħaqqdu flimkien l-investimenti tagħhom (eż.: it-teknoloġija kompjuterizzata għal persunal speċjalizzat) fi gruppi li jistgħu jixtru dawn l-investimenti b'kundizzjonijiet aħjar tas-suq u jirridistribwixxuhom eżenti mill-VAT lill-membri tal-grupp.

• Il-kuntest ġenerali

Id-definizzjonijiet ta' servizzi finanzjarji u ta' l-assigurazzjoni eżenti huma skaduti u wasslu għal interpretazzjonijiet u applikazzjonijiet differenti għal dawn l-eżenzjonijiet mill-Istati Membri. Il-partijiet ikkonċernati qed jaffaċċaw kumplessità legali konsiderevoli għal prassi amministrattivi amministrattivi varji li tiġġenera incertezza legali għall-operaturi ekonomiċi u l-awtoritajiet tat-taxxa. Din l-incertezza legali wasslet għal żieda fl-għadd ta' kazijiet fil-qorti u ziedet l-ispejjeż amministrattivi għall-operaturi u amministrazzjonijiet fl-applikazzjoni ta' dawn l-eżenzjonijiet. Għalhekk huwa neċessarju li jiġu ċċarati r-regoli dwar l-eżenzjoni mill-VAT għas-servizzi finanzjarji u ta' l-assigurazzjoni bil-għan li tinholoq aktar ċertezza legali u jitnaqqsu l-ispejjeż amministrattivi għall-operaturi u amministrazzjonijiet. Konsultazzjoni pubblika mal-partijiet ikkonċernati li saret fl-2006 kif ukoll studju indipendenti "*Study to increase the Understanding of the Economic Effects of the VAT Exemption for Financial and Insurance Services*" ikkummissjunat mill-Kummissjoni kkonferma din il-konkluzjoni.

It-tieni problema hija dik tal-VAT moħbija fl-istruttura tal-kostijiet tas-servizzi finanzjarji u ta' l-assigurazzjoni. Fis-servizzi finanzjarji u ta' l-assigurazzjoni l-operaturi ekonomiċi kollha qed jirsistu biex itejbu l-kompetittività tagħhom minhabba li qed ikunu esposti dejjem aktar għall-kompetizzjoni kemm bejniethom minhabba x-

xejra lejn suq waħdieni panewropew, kif ukoll ma' operaturi ekonomiċi stabbiliti barra l-UE. Il-konsolidazzjoni fis-settur kienet xprunata fil-biċċa l-kbira mill-ħtieġa għall-effiċjenza imma strateġiji ta' tnaqqis ta' l-ispejjeż irrizultaw b'diversi modijiet Dawn l-iżviluppi qed jiġu aċċellerati permezz tal-qafas regolatorju usa' ġdid għal suq integrat tas-servizzi finanzjarji Ewropew kif stiplat fil-Pjan ta' Azzjoni għas-Servizzi Finanzjarji. Servizzi Finanzjarji. Dan il-qafas regolatorju jżid il-kompetizzjoni bejn il-fornituri tas-servizzi finanzjarji u ta' l-assigurazzjoni permezz ta' l-iżvilupp kontinwu lejn ambjent ekwu. F'dan l-ambjent, l-operaturi ekonomiċi żviluppaw diversi tekniki għat-tiġib tal-kompetittività tagħhom imma whud mill-aktar tekniki bażiċi komuni jinkludu li ġej:

- esternalizzazzjoni tas-servizzi (bl-intenzjoni li jitnaqqsu l-ispejjeż amministrattivi u tax-xogħol, eż.: depożitarju ta' l-ishma, kompiti amministrattivi, eċċ.);
- attivitajiet kongunti (bl-intenzjoni li jinqas l-ispejjeż, eż.: l-iżvilupp komuni ta' sistemi kompjuterizzati u softwer għal diversi banek, il-ħolqien ta' fabriki ta' kreditu li jistgħu jkunu assoċjati kemm mal-konsolidazzjoni jew isiru abbażi tagħha);
- subappalt (zieda ta' livell supplimentari ta' distribuzzjoni għall-prodotti finanzjarji jew assicurazzjonijiet).

Dawn it-tekniki jinvolvu li anqas valur jinholoq minnhom stess imma jirriżulta minn servizzi minn partijiet terzi indipendenti lill-fornituri ta' prodotti finanzjarji u ta' l-assigurazzjoni. Dan jiġġenera problemi li tali servizzi ma jistgħux jaqgħu aktar taħt servizzi finanzjarji u ta' l-assigurazzjoni eżenti u għalhekk jinħarġu bil-VAT. Din il-VAT spiss ma tkunx deducibbli għall-klijent minhabba dan ma jkollu ebda dritt għal tnaqqis minhabba li hu nnifsu jipprovi servizzi finanzjarji u ta' l-assigurazzjoni eżenti. Tali VAT mhux deducibbli ssir parti mill-ispejjeż. Il-proposta fiha elementi li jnaqqsu l-impatt fuq dawn il-kostijiet.

- **Dispożizzjonijiet eżistenti fil-qasam tal-proposta**

L-Artikoli 135(1)(a) sa (g) u 137(1)(a) u (2)

- **Il-konsistenza ma' politiki u ghanijiet ohra ta' l-Unjoni**

Fejn dan kien possibbli, id-definizzjonijiet il-godda ħolqu aktar konsistenza mar-regoli tas-suq intern (eż. fondi ta' investment, klassifikazzjoni tal-kreditu, derivattivi).

Il-proposta hija parti mill-Istrateġija tal-Kummissjoni għas-Simplifikazzjoni ta' l-Ambjent Regolatorju (Taqsim 66 tal-COM(2006) 690). Kemm l-operaturi ekonomiċi u l-awtoritajiet tat-taxxa ta' l-Istati Membri se jibbenefikaw minn dawn is-simplifikazzjonijiet. Madankollu, mhix possibbli li jiġu kkwantifikati dawn il-benefiċċji.

Il-proposta se ttejjeb iċ-ċertezza legali u tnaqqas il-piż amministrattiv ta' l-operaturi u l-awtoritajiet nazzjonali tat-taxxa. Billi din ikollha impatt pożittiv fuq il-kostijiet, m'għandhiex ikollha effett negattiv fuq il-kost ta' l-assigurazzjoni għall-konsumatur u s-servizzi finanzjarji mhux professjonali.

2) IL-KONSULTAZZJONI MAL-PARTIJET INTERESSATI U L-VALUTAZZJONI TA' L-IMPATT

- **Il-konsultazzjoni mal-partijiet interessati**

Metodi ta' konsultazzjoni, is-setturi ewlenin fil-mira u l-profil ġenerali ta' dawk li wieġbu

Is-seminar Fiscalis, f'Diċembru 2004 f'Dublin b'rappreżentanti mill-industrija tas-servizzi finanzjarji u ta' l-assigurazzjoni u mill-awtoritajiet tat-taxxa ta' l-Istati Membri

Il-Konferenza dwar it-Taxxa li saret fi Brussell fil-11 ta' Mejju 2006 b'rappreżentanti mill-industrija tas-servizzi finanzjarji u ta' l-assigurazzjoni u mill-awtoritajiet tat-taxxa ta' l-Istati Membri

Konsultazzjoni pubblika mal-partijiet ikkonċernati f'Ġunju 2006

Is-seminar Fiscalis f'Marzu 2007

Il-pubblikazzjoni tad-dokumenti ta' ħidma li fihom l-ewwel abbozzi legiżlattivi fuq il-websajt tad-Direttorat Ġenerali f'Ġunju 2007

Diskussjoni miftuħa mal-partijiet ikkonċernati f'Lulju 2007

Sintezi tat-tweġibiet u kif tqiesu

Is-seminar Fiscalis ta' Diċembru 2004 f'Dublin analizza l-oqsma varji problematiċi għall-operaturi ekonomiċi, partikolarment l-fenomeni ta' l-esternalizzazzjoni, u wassal għall-konklużjoni ta' l-operaturi ekonomiċi u l-Istati Membri li hija meħtieġa inizjattiva legiżlattiva mis-servizzi tal-Kummissjoni.

Fis-segwitu ta' dan is-seminar, is-servizzi ta' DG TAXUD ikkummissjonaw studju minn espert indipendenti biex jiddied l-fehim ta' l-effetti ekonomiċi ta' l-eżenzjoni mill-VAT għas-servizzi finanzjarji u ta' l-assigurazzjoni, u bdew sensiela ta' konsultazzjonijiet bilaterali ma' l-Istati Membri u DG MARKT li rriżultaw fl-elaborazzjoni ta' dokument bażiku (id-Dokument ta' Ħidma TAXUD 1802/06) li jispjega l-problemi bażiċi li kienu identifikati kif ukoll miżuri tekniċi possibbli biex jindirizzawhom. Dan id-dokument ġie diskuss mal-partijiet ikkonċernati u l-Istati Membri fil-Konferenza dwar it-Taxxa fi Brussell f'Mejju 2006.

F'Marzu 2007 sar it-tieni seminar Fiscalis bl-għan li jiffamiljarizza l-uffiċjali kkonċernati mill-amministrazzjonijiet nazzjonali tat-taxxa mal-politiki li jmexxu l-bidla fil-qafas regolatorju, u l-muturi ekonomiċi għall-integrazzjoni finanzjarja transkonfinali. Il-programm kopra wkoll kwistjonijiet prattiċi ta' implimentazzjoni tal-legiżlazzjoni attwali.

Abbozz ta' legiżlazzjonijiet ġew diskussi fil-fond mal-partijiet ikkonċernati kollha involuti.

Saret konsultazzjoni miftuħa permezz ta' l-internet mill-09/05/2006 sad-09/06/2006. Il-Kummissjoni rċeviet 82 tweġiba. Ir-riżultati huma disponibbli fuq: http://ec.europa.eu/taxation_customs/common/consultations/tax/article_2447_en.htm.

- **Ġbir u użu ta' għarfien espert**

Oqasma ta' għarfien xjentifiku/espert involuti

Studju biex jiżjed l-fehim ta' l-effetti ekonomiċi ta' l-eżenzjoni mill-VAT għas-servizzi finanzjarji u ta' l-assigurazzjoni (l-Offerta nru taxud/2005/AO-006)

Il-metodologija użata

studju estern indipendenti

L-organizzazzjonijiet/esperti ewlenin ikkonsultati

Price Waterhouse Coopers

Sommarju tal-pariri miksuba u użati

Ma ssemmietx l-eżistenza ta' riskji potenzjalment serji u b'konsegwenzi irriversibbli.

Kien hemm konsistenza ġenerali bejn il-konklużjonijiet ta' l-istudju, l-analiżu tal-Kummissjoni stess fid-Dokument ta' Hidma TAXUD 1802/06 u r-reazzjonijiet mill-partijiet ikkonċernati tul il-konsultazzjoni pubblika, li ppermettew id-Direttorat Ġenerali għat-Tassazzjoni u l-Unjoni Doganali biex jimponi l-prijoritajiet neċessarji u jiffoka hidmietu fuq l-aktar soluzzjonijiet xierqa.

Mezzi użati biex l-għarfien espert isir disponibbli pubblikament

Pubblikazzjoni fuq il-websajt tad-Direttorat Ġenerali

http://ec.europa.eu/taxation_customs/common/publications/studies/index_en.htm

• **Valutazzjoni ta' l-impatt**

L-alternattivi li ġew ikkunsidrati, huma deskritti fid-dettall fil-valutazzjoni ta' l-impatt

Klassifikazzjoni żero fil-paġna 31

It-twessigh ta' l-ambitu tas-servizzi eżentati fil-paġna 32

Tnaqqis fl-input tat-taxxa limitat uniformi fil-paġna 33

Alternattiva tat-taxxa fil-paġna 34

Korpi transkonfinali tal-VAT fil-paġna 37

Entitajiet ġuridiċi waħdiena u tranzazzjonijiet transkonfinali fil-paġna 37

Grupp tal-VAT fil-paġna 38

Arranġamenti ta' qsim ta' l-ispejjeż fil-paġna 41

Rata mnaqqsa tal-VAT għal servizzi mixtrija internament fil-paġna 44

Alternattivi oħra fil-paġna 44

Il-Kummissjoni wettqet evalwazzjoni ta' impatt imnizzla fil-Programm ta' Hidma. Ir-rapport tagħha hu disponibbli fid-Dokument Taxud 15570.

3) ELEMENTI ĠURIDIĊI TAL-PROPOSTA

- **Sommarju ta' l-azzjoni proposta**

Din il-proposta tikkonsisti fi tliet miżuri:

- il-kjarifika tar-regoli dwar l-eżenzjoni tal-VAT għas-servizzi finanzjarji u ta' l-assigurazzjoni;
- it-twessigh ta' l-alternattiva eżistenti għat-tassazzjoni dwar it-trasferiment tad-dritt ta' l-għażla fost l-Istati Membri għall-operaturi ekonomiċi;
- l-introduzzjoni ta' grupp li jaqsam l-ispejjeż li jippermetti l-operaturi ekonomiċi biex jgħaqqdu flimkien l-investimenti u jirridistribwixxu l-kosti ta' dawn l-investimenti eżentati mill-VAT mill-grupp lill-membri.

- **Bażi ġuridika**

L-Artikolu 93 tat-Trattat

- **Il-prinċipju tas-sussidjarjetà**

Il-proposta taqa' taħt il-kompetenza esklussiva tal-Komunità. Il-prinċipju tas-sussidjarjetà għalhekk ma japplikax.

- **Il-prinċipju tal-proporzjonalità**

Il-proposta tikkonforma mal-prinċipju ta' proporzjonalità għar-raġuni(jiet) li ġejja/in.

Il-proposti jinsabu fl-abbozz tad-Direttiva; jista' jkun hemm interpretazzjoni waħda biss korretta tar-regoli dwar l-eżenzjoni mill-VAT għas-servizzi finanzjarji u ta' l-assigurazzjoni li tapplika madwar il-Komunità kollha; dan il-għan jista' biss jintlaħaq biss billi jiġu emendati r-regoli l-antiki fid-Direttiva 2006/112/KE. Biex il-fornituri ta' servizzi finanzjarji u ta' l-assigurazzjoni eżenti jithallew jirraggruppaw l-investimenti tagħom u jirridistribwixxu dawn l-eżenzjonijiet mill-VAT mill-grupp lill-membri tiegħu jehtieg mezz adegwat li jiffunzjona wkoll f'xenarju transkonfinali; il-holqien ta' mezz bħal dan jista' jseħh biss b'emenda għad-Direttiva 206/112/KE.

Regoli ċari bbazati fuq il-kriterji ekonomiċi jnaqqsu s-sustnaza għal tilwim possibbli u għalhekk joħolqu ambjent ta' ċertezza legali li fi hdanu jitnaqqsu konsiderevolment l-ispejjeż amministrattivi biex jintlaħaq qbil possibilment ma' bosta Stati Membri dwar kif ir-regoli għandhom jiġu interpretati u applikati.

- **L-għażla ta' l-istrumenti**

Strument propost: Direttiva.

Mezzi oħra ma jkunux adatti għar-raġuni(jiet) li ġejja/in.

Id-Direttiva tal-Kunsill eżistenti 2006/112/KE tista' biss tigi emendata b' Direttiva oħra.

4) IMPLIKAZZJONIJIET GHALL-BAĠIT

Din il-proposta ma għandha l-ebda implikazzjoni fuq il-baġit tal-Komunità.

5) INFORMAZZJONI SUPPLIMENTARI

- **Simplifikazzjoni**

Il-proposta tipprevedi s-simplifikazzjoni tal-legiżlazzjoni.

Il-proposta tinkludi l-elementi ta' simplifikazzjoni li ġejjin:

- tibbaża l-kundizzjonijiet għall-applikazzjoni ta' l-eżenzjoni mill-VAT fuq kriterji ekonomiċi oġġettivi li jagħmlu l-eżenzjoni mill-VAT aktar manigġabbli.
- tiċċara li l-eżenzjoni tkopri l-provvista ta' kwalunkwe element inkluż f' servizz ta' l-assigurazzjoni jew finanzjarju, li jikkostitwixxi oġġett distint u għandu l-karattru speċifiku u essenzjali tas-servizz eżentat ikkonċernat; dan inaqas il-potenzjal tat-tilwim;
- tintroduċi kunċett armonizzat komuni ta' intermedjazzjoni għas-servizzi finanzjarji u ta' l-assigurazzjoni; l-istess prinċipji japplikaw għas-servizzi finanzjarji u ta' l-assigurazzjoni.

- **Tabella ta' korrelazzjoni**

L-Istati Membri huma meħtieġa jikkomunikaw lill-Kummissjoni t-test tad-dispożizzjonijiet nazzjonali li jitrassponu d-Direttiva kif ukoll it-tabella ta' korrelazzjoni bejn dawk id-dispożizzjonijiet u din id-Direttiva.

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward tat-trattament tas-servizzi finanzjarji u ta' l-assigurazzjoni

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 93 tiegħu,

Wara li kkunsidra l-proposta mill-Kummissjoni¹,

Wara li kkunsidra l-opinjoni tal-Parlament Ewropew²,

Wara li kkunsidra l-opinjoni tal-Kumitat Ekonomiku u Soċjali Ewropew³,

Billi:

- (1) L-industrija tas-servizzi finanzjarji tagħti kontribut importanti għat- tkabbir, il-kompetittività u l-ħolqien ta' l-impjiegi, imma tista' taqdi r-rwol tagħha biss f'kundizzjonijiet newtrali tal-kompetizzjoni fis-suq intern. Huwa meħtieg li jiġi pprovdut qafas li jipprovdi ċertezza legali fir-rigward tat-trattament tat-taxxa tal-valur miżjud (VAT) fuq il-prodotti finanzjarji u l-kummerċjalizzazzjoni u l-ġestjoni tagħhom.
- (2) Ir-regoli eżistenti li jirregolaw l-eżenzjonijiet mill-VAT għas-servizzi finanzjarji u ta' l-assigurazzjoni stipulati fid-Direttiva tal-Kunsill 2006/112/KE tat-28 ta' Novembru 2006 dwar is-sistema komuni tat-taxxa tal-valur miżjud⁴ huma skaduti u wasslu għal interpretazzjoni u applikazzjoni differenti. Il-kumplexità tar-regoli u l-varjazzjonijiet fil-pattiċi amministrattivi tohloq inċertezza legali għall-operaturi ekonomiċi u l-awtoritajiet tat-taxxa. Din l-inċertezza wasslet għal tilwim konsiderevoli u żiedet il-piż amministrattiv. Għalhekk jinħtieg li jiġi ċċarati liema servizzi finanzjarji u ta' l-assigurazzjoni huma eżenti u b'hekk tinħoloq ċertezza legali akbar u jonqos il-piż amministrattiv għall-operaturi u l-awtoritajiet.
- (3) Sabiex tiġi żgurata n-newtralità fiskali, l-eżenzjonijiet għandhom jintrabtu man-natura tas-servizzi kkonċernati, abbazi tal-kriterji ekonomiċi oġġettivi, u mhux il-persuni li jfornuhom.

¹ ĠU C [...], [...], p. [...].

² ĠU C [...], [...], p. [...].

³ ĠU C [...], [...], p. [...].

⁴ ĠU L 347, 11.12.2006, p. 1. Id-Direttiva kif emendata mid-Direttiva 2006/138/KE (ĠU L 384, 29.12.2006, p. 92).

- (4) Incertezza partikolari nholqot fejn operatori ekonomiċi jesternalizzaw attivitajiet lil persuni indipendenti jew jgħaqqu bejniethom l-attivitajiet. Biex tiġi evitata tali incertezza, huwa xieraq li jiġi ċċarat li l-attivitajiet li jiffurmaw element kostitwent ta' servizz ta' l-assigurazzjoni jew finanzjarju, jikkostitwixxu oġġett distint u għandhom l-karattru essenzjali tas-servizz eżentat huma fl-ambitu ta' l-eżenzjoni li tapplika għas-servizz ikkonċernat.
- (5) Servizzi finanzjarji u ta' l-assigurazzjoni jeħtieġu forom simili ta' intermedjazzjoni. Għalhekk huwa meħtieġ li l-intermedjazzjoni fl-assigurazzjoni u l-intermedjazzjoni fis-servizzi finanzjarji jiġu ttrattati bl-istess mod.
- (6) Il-modernizzazzjoni ta' l-eżenzjonijiet għas-servizzi finanzjarji u ta' l-assigurazzjoni tfittex ukoll li tiżgura konsistenza mad-dispożizzjonijiet tas-suq intern, partikolarment fil-Pjan ta' Azzjoni tas-Servizzi Finanzjarji⁵ u r-regoli għall-imprizi fir-rigward ta' l-investimenti kollettivi u sigurtajiet trasferibbli. Madankollu, sabiex jiġi evitata ir-reqwiżit għall-interpretazzjoni stretta ta' l-eżenzjonijiet tal-VAT, f'ċerti każijiet huwa neċessarji li d-definizzjoni tas-servizzi finanzjarji u ta' l-assigurazzjoni eżenti tkun idjaq mid-definizzjonijiet previsti fir-regoli tas-suq intern.
- (7) Fornituri tas-servizzi finanzjarji u ta' l-assigurazzjoni huma dejjem aktar kapaċi jallokaw l-input tal-VAT fuq spejjeż li għamlu fuq il-bejgħ li għandu jiġi intaxxat. Fejn is-servizzi li jfornu huma bbażati fuq tariffi, huma jistgħu faċilment jistabbilixxu l-ammont taxxabli għal dawn is-servizzi. Għalhekk jixraq li tiġi estiża l-possibbiltà ta' l-alternattiva għat-tassazzjoni għal tali operatori.
- (8) Billi tissahħaħ il-kooperazzjoni transkonfinali, il-fornituri tas-servizzi finanzjarji u ta' l-assigurazzjoni jistgħu jżidu l-kompetittività tagħhom u jikkontribwixxu għar-realizzazzjoni tas-suq intern. Sugġett għall-konformità mal-prinċipju tan-newtralità fiskali, l-operaturi ekonomiċi kkonċernati għandhom għalhekk jingħataw id-dritt ta' l-alternattiva għat-taxxa u li jikkoooperaw fuq bażi ta' qsim ta' l-ispejjeż.
- (9) Id-Direttiva 2006/112/KE għandha għalhekk tiġi emendata skond dan,

ADOTTA DIN ID-DIRETTIVA:

Artikolu 1

Id-Direttiva 2006/112/KE hija emendata hekk:

- (1) L-Artikolu 135 huwa emendat kif ġej:
 - (a) Fil-paragrafu 1, il-punti (a) sa (g) huma sostitwiti b'dan li ġej:
 - "(a) assicurazzjoni u rijassicurazzjoni;
 - (b) għoti ta' kreditu u garanziji għad-djun li jirriżultaw mill-għoti ta' kreditu;
 - (c) tranzazzjonijiet dwar operazzjonijiet ta' depożiti u kontijiet finanzjarji;

⁵ COM(1999) 232.

- (d) skambju tal-valuta u proviżjon ta' kontanti;
 - (e) forniment ta' sigurtajiet;
 - (f) intermedjazzjoni fi tranzazzjonijiet finanzjarji u ta' l-assigurazzjoni kif imsemmi fil-punti (a) sa (e);
 - (g) ġestjoni ta' fondi ta' investment;”
- (b) Jiddaħħlu l-paragrafi 1a, 1b u 1c li ġejjin:
- "1a. L-eżenzjoni prevista fil-punti (a) sa (e) tal-paragrafu 1 għandha tapplika għall-provvista ta' kwalunkwe element inkluż f' servizz ta' l-assigurazzjoni jew finanzjarju, li jikkostitwixxi oġġett distint u għandu l-karattru speċifiku u essenzjali tas-servizz eżentat ikkonċernat.
- 1b. Meta tranzazzjoni kumplessa tinkludi elementi ta' l-assigurazzjoni li huma stipulati separatament, l-assigurazzjoni għandha tkun servizz distint eżentat skond il-punt (a) tal-paragrafu 1.
- 1c. Meta l-provvista tal-prodotti jew is-servizzi tinkludi l-ġhoti ta' kreditu li ma jkunx stabbilit separatament, l-ġhoti ta' kreditu ma għandux ikun servizz distint eżentat skond il-punt (b) tal-paragrafu 1."
- (2) Jiddaħħal l-Artikolu 135a li ġej:

"Artikolu 135a

Għall-finijiet ta' l-applikazzjoni ta' l-eżenzjonijiet previsti fil-punti (a) sa (g) ta' l-Artikolu 135(1), japplikaw id-definizzjonijiet li ġejjin:

- (1) “assigurazzjoni u rijassigurazzjoni” tfisser impenn li bih persuna tkun obbligata, bi hlas, li tipprovdi lil persuna oħra, fl-avveniment li jimmaterjalizza riskju, b'indennizz jew benefiċċju kif determinat mill-impenn;
- (2) “ġhoti ta' kreditu” tfisser l-ġhoti ta' self ta' flus jew il-wegħda li jingħata self ta' flus;
- (3) “garanzija tad-djun” tfisser l-aċċettazzjoni tar-responsabbiltà għad-dejn ta' persuna oħra;
- (4) “depożitu finanzjarju” tfisser depożitu ta' flus miżmuma f'isem id-depożitur li jżomm id-drittijiet għad-depożiti, li għandhom jithallsu mill-ġdid skond il-kundizzjonijiet ġuridiċi u kuntrattwali applikabbli;
- (5) “operazzjoni ta' kont” tfisser l-operazzjoni ta' kont monetarju għal klijent;
- (6) “kambju ta' valuta” tfisser il-forniment tas-servizzi li bih persuna tbiddel il-valuta tal-karta tal-flus jew muniti normalment uzati bħala valuta legali, tad-depożiti jew tal-flus f'kont monetarju abbażi ta' rati tal-kambju bejn il-valuti tal-pajjiżi;

- (7) “kontanti” tfisser il-karti tal-flus u muniti normalment użati bhala valuti legali jew mezz ta’ hlas negozjabbli.
- (8) “forniment ta’ sigurtajiet” tfisser il-forniment ta’ strumenti negozjabbli apparti strument li jstabilitxxi titolu fuq l-oġġetti jew fuq drittijiet imsemmija fl-Artikolu 15(2), li jirrappreżenta l-valur finanzjarju u jirrifletti kwalunkwe wiehed jew aktar minn dan li ġej:
- (a) pożizzjoni ta’ sjieda ta’ ekwità f’kumpanija jew assoċjazzjoni oħra;
 - (b) pożizzjoni tal-kreditur fir-rigward tad-djun;
 - (c) unità tas-sjieda f’imprizi ta’ investment kollettiv fis-sigurtajiet imsemmija fil-punti (a) jew (b), fi strumenti finanzjarji oħra eżentati msemmija fil-punti (a) sa (d) ta’ l-Artikolu 135(1) jew f’imprizi oħra ta’ investment kollettiv;
- (9) “intermedjazzjoni fi tranzazzjonijiet finanzjarji u ta’ l-assigurazzjoni” tfisser il-forniment ta’ servizzi mogħtija lil u mhallsa minn parti kontraenti bhala att distint ta’ medjazzjoni fir-rigward tat-tranzazzjonijiet finanzjarji jew ta’ l-assigurazzjoni msemmija fil-punti (a) sa (e) ta’ l-Artikolu 135(1), minn parti terza intermedja;
- (10) “fondi ta’ investment” tfisser imprizi ta’ investment kollettiv fl-istrumenti finanzjarji eżentati msemmija fil-punti (a) sa (e) ta’ l-Artikolu 135(1) u fis-settur tan-negozju tal-proprjeta’;
- (11) “ġestjoni ta’ fondi ta’ investment” tfisser attivitajiet immirati għat-twettiq tal-miri ta’ l-investment tal-fondi ta’ investment ikkonċernati."
- (3) Fl-Artikolu 137(1), jithassar il-punt (a).
- (4) Jiddaħħlu l-Artikoli 137a u 137b li ġejjin:

"Artikolu 137a

1. Mill-1 ta’ Jannar 20112, l-Istati Membri għandhom jippermettu persuni taxxabli d-dritt ta’ l-alternattiva tat-tassazzjoni fir-rigward tas-servizzi msemmija fil-punti (a) sa (g) ta’ l-Artikolu 135(1).

2. Il-Kunsill għandu jadotta il-mizuri neċessarji għall-implimentazzjoni tal-paragrafu 1 skond il-proċedura msemmija fl-Artikolu 397. Sakemm il-Kunsill ma jkunx għadu adotta tali mizuri, l-Istati Membri jistgħu jistipulaw regoli ddettaljati dwar l-eżerċizzju ta’ l-alternattiva skond il-paragrafu 1.

Artikolu 137b

L-Istati Membri għandhom jeżentaw is-servizzi fornuti minn grupp ta’ persuni taxxabli lil membri tal-grupp meta l-kundizzjonijiet segwenti jiġu sodisfatti:

- (1) il-grupp innifsu u l-membri kollha tiegħu jkunu stabbiliti jew residenti tal-Komunità;
 - (2) il-grupp iwettaq attività awtonoma u jaġixxi bħala entità indipendenti lejn il-membri tiegħu;
 - (3) il-membri tal-grupp jkunu qed ifornu servizzi li jkunu eżenti skond l-Artikolu 135(1)(a) sa (g) jew servizzi oħra u li fir-rigward tagħhom ma jkunu persuni taxxabbli.
 - (4) is-servizzi jkunu fornuti mill-grupp biss lill-membri tiegħu u jkunu neċessarji biex jippermettu lill-membri biex ifornu servizzi li jkunu eżenti skond l-Artikolu 135(1)(a) sa (g);
 - (5) il-grupp jitlob lill-membri tiegħu r-rimbors eżatt biss tas-sehem tagħhom mill-ispejjeż kongunti, eskluż kwalunkwe aġġustament tat-trasferiment tal-prezzijiet imwettaq għall-finijiet ta' taxxa diretta."
- (5) Fl-Artikolu 174(2), il-punt (c) jinbidel b'dan li ġej:
- "(c) l-ammont tal-fatturat attribwibbli għat-tranzazzjonijiet finanzjarji kif imsemmi fil-punti (b) sa (g) ta' l-Artikolu 135(1) sakemm dawk it-tranzazzjonijiet ikunu inċidentali."

Artikolu 2

It-traspożizzjoni

1. L-Istati Membri għandhom idaħhlu fis-seħħ il-ligijiet, regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sal-31 ta' Diċembru 2009 l-aktar tard. Għandhom jikkomunikaw minnufih lill-Kummissjoni t-test ta' dawn id-dispożizzjonijiet u tabella ta' korrelazzjoni bejn dawn id-dispożizzjonijiet u din id-Direttiva.

Meta l-Istati Membri jadottaw dawn id-dispożizzjonijiet, dawn għandu jkun fihom referenza għal din id-Direttiva jew ikunu akkumpanjati b'din ir-referenza meta jiġu ppublikati uffiċjalment. L-Istati Membri għandhom jistabbilixxu kif għandha ssir referenza bħal din.
2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tad-dritt nazzjonali li jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-seħħ fi [...] gurnata wara dik tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Brussell, [...]

*Għall-Kunsill
Il-President
[...]*